



माथिबाट को सहायता

वाट्सन गूडमन द्वारा संकलित

बिना मुत्य-बिक्री को लागि होइन

माथिबाट को सहायता

परमेश्वरको वचन 'माथिबाट' आउँछ औ धार्मिकताको निम्ति भोकाएका र तिखाएका हृदयहरूका लागि अत्यन्तै उपयोगी हुन्छ । जब कसैले पश्चाताप् गरेर पापलाई त्याग छ, त्यसपछि आफ्नो सम्पूर्ण हृदयले मुक्तिदाता प्रभु येशु ख्रीष्ट माथि विश्वास गर्छ, प्रभुले आफैलाई त्यसमाथि प्रकट गर्नुहुन्छ औ विश्वासीको हृदयमा आफ्नै आनन्द र गान्ति दिनुहुन्छ । मैले १९३७ सालमा यो अनुभव गरे औ त्यसपछि देखि धेरै वर्षसम्म प्रभुसँगको यो अचम्भको सङ्गति तोडेको छैन । यदि तपाईंले अझसम्म आफैलाई समर्पण गर्नु भएको छैन भने अहिल्यै समर्पण गर्नु होस् भनी आग्रह गर्दछु । **वाट्सन् गूडमन**

परमेश्वरको प्रेम

१

किनभने परमेश्वरले संसारलाई यस्तो प्रेम गर्नुभयो,
उहाँले आफ्ना एकमात्र पुत्रलाई दिनुभयो, उहाँमाथि विश्वास
गर्ने नाश नहोस्, तर त्यसले अनन्त जीवन पाओस् ।

यूहन्ना ३:१६

तर परमेश्वरले हामी तर्फको उहाँको आफ्नो प्रेम उहाँमा
यसैमा प्रमाणित गर्नुहुन्छ, कि हामी पापी छैंदै, ख्रीष्ट हाम्रो
निमित मर्नुभयो ।

रोमी ५:८

औ विश्वासयोग्य साक्षी, र मरेकाबाट बिउँतनेहरूमध्ये
जेठो र पृथ्वीका राजाहरूका मालिक, येशू ख्रीष्टबाट, तिमी-
हरूलाई अनुग्रह र शान्ति । हामीलाई प्रेम गर्नुहुने, र आफ्नो
रगतले हाम्रा पापबाट हामीलाई छुडाउनुहुने ।

प्रकाश १:५

येशू ख्रीष्टको ईश्वरत्व

अब भविष्यवक्ताद्वारा प्रभुले बोल्नुभएको वचन पुरा होस् भनेर यी सब हुनआएका हुन्, “हेर, कन्या गर्भवती हुनेछन्, र एउटा पुत्र जन्माउनेछन्, र तिनीहरूले उहाँको नाउँ इम्मानुएल राख्नेछन्, जसको अर्थ हो परमेश्वर हामीहरूसित।”

मत्ती १:२२-२३

औं बिना विवाद हामी मान्दछौं, कि भक्तिको रहस्य महान छ । उहाँ, जो शरीरमा प्रकट हुनुभएको थियो, आत्मामा धर्मी ठहरिनुभयो, स्वर्गदूतहरूबाट देखिनुभयो, जाति जातिहरूमा प्रचारिनुभयो, संसारभरि विश्वास गरिनुभयो, महिमामा माथि ग्रहण हुनुभयो ।

१ तिमोथी ३:१६

येशू परमेश्वरका पुत्र

३

जसले येशूलाई परमेश्वरका पुत्र हो भनी स्वीकार गर्छ
त्यसमा परमेश्वर रहनुहुन्छ, र त्यो चाहिँ परमेश्वरमा ।

? यूहन्ता ४:१५

किनभने उहाँमा ईश्वरत्वको सारा परिपूर्णता शारीरिक
रूपैमा बास गर्दछ ।

कलस्सीहरूलाई २:९

किनकी हाम्रो निम्नि एउटा बालक जन्मेको छ, हाम्रो
निम्नि एउटा पुत्र दिइएको छ, अनि शासन उहाँको काँधमाथि
हुनेछ, र उहाँको नाउँ उदेकको, सल्लाहकार, शक्तिमान
ईश्वर, अनन्तका पिता र गान्तिका राजकुमार हुनेछ ।

यशायाह ९:६

४ म को हुँ भनी येशू हामीलाई बताउनु हुन्त

येशूले तिनीहरूलाई भन्नुभयो, “साँचो साँचो म तिमी-हरूलाई भन्दछु, अब्राहाम हुनुभन्दा अधिदेखिनै म छँदैछु।”

यूहन्ता ८:५८

येशूले तिनीहरूलाई भन्नुभयो, “जीवनको रोटी मनै हुँ; मकहाँ आउने भोकाउने छैन, र मलाई विश्वास गर्ने कहिल्यै तिखाउनेछैन।”

यूहन्ता ६:३५

येशूले तिनलाई भन्नुभयो, “पुनरुत्थान र जीवन मै हुँ; मलाई विश्वास गर्ने मरयो भने पनि बाँच्नेछ; औ बाँच्ने र मलाई विश्वास गर्ने कहिल्यै पनि मर्नेछैन।”

यूहन्ता ११:२५

येशूले गर्नुभएको केही आश्चर्यकर्महरू ५

औ हेर, बाटोमा बसिरहेका दुइजना अन्धाहरूले येशू
त्यो बाटो गइरहनुभएको छ भन्ने सुनेर यसो भनि चिच्याए,
“हे प्रभु, दाऊदका पुत्र, हामीमाथि दया रहोस् ।” येशूले टिठाएर
तिनीहरूका आँखा छोइदिनुभयो; र उत्तिखेरै तिनीहरूले
देख्नलागे, र उहाँका पछिलागे ।

मत्ती २०:३० र ३४

औ बोलिसकनुभएपछि, उहाँले शिमोनलाई “गहिरोतिर
लगेर माछा पक्नालाई आफ्ना जाल हान” भनी भन्नुभयो ।
तर शिमोनले जवाफ दिएर भने, “हजूर, हामीले रातभरी
मेहनत गरेर पनि केहि फेला पारेनौं, तापनि, तपाईंको वचनमा
म जाल हान्ने छु ।” अनि त्यसो गरेपछि तिनीहरूले एक थुप्रो
माछा पक्रे; र तिनीहरूका जाल फाट्नलागे ।

लूका ५:४-६

६ येशू ख्रीष्ट सृष्टिकर्ता र प्रभु हुनुहुन्छ

त्यसैकारण इस्त्राएलका सारा घरानाले यो निश्चय जानून्, कि येशू, जसलाई तपाईंहरूले क्रूसमा टाँगनुभयो, परमेश्वरले उहाँलाई प्रभु, र ख्रीष्टसमेत तुल्याउनुभयो ।

प्रेरित २:३६

सबै थोक उहाँबाट (येशू ख्रीष्टबाट) हुनआए; औ हुनआएको कुनै एक थोक पनि उहाँ बिना हुनआएन ।

हन्ता १:३

किनभने उहाँमानै सबै थोक सृष्टि भएका थिए; स्वर्गमा र पृथ्वीमाथि भएका दृष्य र अदृष्य थोकहरू, चाहे सिंहासन-हरू, चाहे प्रभुत्वहरू, सबै थोक उहाँद्वारै र उहाँकै निमित्त सृजिएका हुन् ।

कलस्सी १:१६

येशू ख्रीष्ट सबैका न्यायकर्ता हुनुहुन्छ ७

किनकि पिताले कसैको इन्साफ गर्नु हुन्न, तर सबै
इन्साफ गर्ने काम पुत्रलाई दिनुभएको छ । यूहन्ना ५:२२

औ उहाँले हामीलाई जनतामा प्रचार गर्न र परमेश्वरले
ठहराउनुभएको जिउँदा र मरेकाहरूका न्यायाधीश उहाँनै
हुनुहुन्छ भन्ने साबूत दिनलाई आज्ञा गर्नुभएको छ ।
प्रेरित १०:४२

तर तिमी आपनो भाइलाई किन दोष लाउँछौ ? अथवा
तिमी फेरि आपनो भाइलाई किन तुच्छ ठान्छौ ? किनभने
हामी सबै परमेश्वरको न्याय-आसनको सामने खड़ा हुनेछौ ।

रोमी १४:१०

८ येशू ख्रीष्ट द्वारा मात्र मुक्ति (उद्धार)

ओ सिद्ध तुल्याईकन, उहाँको आज्ञा मान्नेहरू सबैका
निमित, उहाँ अनन्त मुक्तिको कर्ता हुनुभयो ।

इब्रानी ५:९

ओ नता अरू कसैबाट मुक्ति छ; किनकि स्वर्गमनि
मानिसहरूमा कुनै अर्को नाउँ दिएको छैन, जसबाट हामीले
उद्धार पाउनसक्छौं ।

प्रेरित ४:१२

यसैकारण पनि उहाँद्वारा परमेश्वरको नजीक आउने-
हरूलाई उहाँले सम्पूर्ण उद्धार गर्नसक्नुहुन्छ, किनभने तिनी-
हरूका निमित अन्तरविन्ती गर्नलाई उहाँ सँधैभरि रहनुहुन्छ ।

इब्रानी ७:२५

येशु ख्रीष्ट द्वारा मात्र मुकित (उद्धार) ९

येशूले तिनलाई भन्नुभयो, “बाटो, र सत्य, र जीवन मै हुँ; म द्वारा बाहेक कोही पिताकहाँ पुरदैन ।” यूहन्ना १४:६

ज्योतिमा पवित्र जनहरूको अधिकारको सम्भागी हुनलाई हामीलाई योग्य तुल्याउनुहुने, पितालाई धन्यवाद चढाउँदै, जसले हामीलाई अन्धकारको शक्तिदेखि छुटाउनु र आफ्नो प्रेमका पुत्रको राज्यभित्र परिवर्त्तन गराउनुभयो, जसमा हाम्रो उद्धार, अर्थात् हाम्रो पापको क्षमा छ ।

कलस्सी १:१२-१४

जसले हामीलाई हाम्रा सब अधर्मबाट उद्धार गर्नेलाई र उहाँको निम्नि सुकर्ममा जोशिलो भएका उहाँकै आफ्ना एक खास पवित्र जाति तुल्याउनलाई हाम्रो निम्नि आफैलाई अर्पण गर्नुभयो ।

तीतस २:१४

ख्रीष्टको रगतको प्रायश्चित्त

तर जस्तो उहाँ ज्योतिमा हुनुहुन्छ, हामी पनि ज्योतिमै
हिड़छौं भनेता एउटासँग अर्काको हाम्रो सङ्कुति हुन्छ, र उहाँको
पुत्र येशूको रगतले हामीलाई सब पापबाट शुद्ध पार्छ ।

१ यूहन्ना १:७

जसमा हामीलाई उहाँको रगतबाट उद्धार, अर्थात्
अनुग्रहको धनअनुसार अपराधहरूको क्षमा हुन्छ ।

एफिसी १:७

जीवित परमेश्वरको सेवा गर्नलाई ख्रीष्टको रगतले
तिमीहरूका विवेकलाई शक्तिहीन कामहरूबाट कति बड़तागरी
शुद्ध पार्छ ? जसले अनन्त आत्मा द्वारा अर्पण गर्नुभयो ।

इब्रानी ९:१४

खीष्मा विश्वास द्वारा मुक्ति

११

किनकि परमेश्वरबाट उत्पन्न भएकोले पनि संसारलाई विजय गर्छ; र संसारमाथि विजयी हुने विजयचाहिँ हात्रो विश्वास हो ।

१ यूहन्ना ५:४

किनभने तिमीहरूले विश्वासद्वारा अनुग्रहबाट उद्धार पाएका छौ, र यो ता तिमीहरू आफैबाट होइन, यो परमेश्वरको वरदान हो; कामबाट होइन, नत्रता कसैले घमण्ड गर्नेछ ।

एफिसी २:८-९

यसकारण तिनीहरूले उहाँलाई भने, “परमेश्वरका काम गर्नलाई हामीले के गर्नुपर्छ ?” येशुले तिनीहरूलाई जवाफ दिई भन्नुभयो, “परमेश्वरको काम यो हो, कि जसलाई उहाँले पठाउनभयो उसलाई विश्वास गर ।”

यहन्ना ६:२८-२९

परमेश्वरको कृपा

किनकि पृथ्वीबाट स्वर्ग जति अग्लो छ, उहाँसँग डराउने-
हरुमाथि उहाँको कृपा त्यक्तिकै ठूलो हुन्छ ।

भजन संग्रह १०३:११

तर यहेको कृपा भने उहाँको भय मान्नेहरुमाथि युग
युगसम्म रहन्छ, र उहाँको धार्मिकता त्यसका छोरा नातिसम्म
रहन्छ ।

भजन संग्रह १०३:१७

तब हामी आफैले धार्मिकतामा गरेको कामबाट होइन,
तर उहाँको कृपाअनुसार नयाँ सृष्टिको स्नान र पवित्र आत्मा-
द्वाराको पुनर्जीविनलैन उहाँले हाम्रो उद्धार गर्नुभयो ।

तीतस ३:५

हामीलाई उहाँकहाँ जानलाई
परमेश्वर अहाउनुहुन्छ

हे सबै मेहनत गर्ने, र बेसरी लादिएका हो ! मकहाँ
आओ, म तिमीहरूलाई विश्राम दिनेछु । मत्ती ११:२८

औ आत्मा र दुलहीले भन्नुहुन्छ, ‘आउनुहोस्’। औ जसले सुन्छ, त्यसले ‘आउनुहोस्’ भनोस्। औ जो तिखाउँछ, त्यो आओस्; जसले मन गर्छ, त्यसले जीवनको पानी सितैमा लेओस्।

परमेश्वर भन्नु हुन्छ, “लौ आओ हामी आपस्तमा
बातचीत गरौं। तिमीहरूका पाप सिन्दूरे रंगका भए पनि ती
हिँऊ जस्ता सेता हुनेछन्, ती बैगुने रंग झैं राता भए पनि ती
ऊन जस्ता हुनेछन्।

१४ सबै मानिसहरु परमेश्वरका सन्तान होइनन्

परमेश्वरका सन्तान र शैतानका सन्तान यसैबाट प्रष्ट हुन्छ; धर्म नगर्ने हरेक परमेश्वरबाट को हुँदैन, नता त्यो, जसले आफ्नो भाईलाई प्रेम गर्दैन। १ यहन्ना ३:१०

तर जतिले उहाँलाई ग्रहण गरे, उहाँले तिनीहरूलाई परमेश्वरका सन्तान हुने हक दिनुभयो, अर्थात् उहाँको नाउँमाथि विश्वास गर्नेहरूलाई ।

किनभने जति जनालाई परमेश्वरका आत्माले
डोऽयाएका हुन्छन्, तिनीहरूले परमेश्वरका छोराहरू हुन्।
किनभने केरि भयभित हुनलाई बन्धनको आत्मा तिमीहरूले
पाएका छैनौ; तर तिमीहरूले धर्मपुत्र हुने आत्मा पायौ।
जसबाट 'अब्बा, पिता' भनी हामी पुकारदछौं।

जाँड़-रक्सी इत्यादि बारे परमेश्वर के १५ भन्नु हुन्छ

हाय तिनीहरूमाथि, जुनहरू मद्य खानलाई बिहान सखारै
उठ्छन्; जुनहरू दाखमद्यको गर्मी नचडेसम्म राति सम्मै
खाइरहन्छन्।

यशायाह ५:११

अब शरीरका कामहरू प्रत्यक्ष छन्. जो यी नै हुन्:
व्यभिचार, अपवित्रता, लुच्याई, मूर्तिपूजा, मंत्र-तंत्र, दुश्मनी,
झैझगड़ा, ईख, क्रोध, विरोध, फूट, कुमार्ग, डाहा, मतवालीपन,
भोजको मोजहरू र यस्तै अरूहरू; जस्का विषयमा मैले पहिले
पनि तिमीहरूलाई जनाउ दिएको छु, र अघाडि देखि जनाउ
दिएकै हुँ; जस जसले यस्ता कामहरू गर्दछन् परमेश्वरको
राज्यका हककाला हुनेछैनन्।

गलाती ५:१९-२१

इमान्दारीले मात्र पुण्डैन

उहाँ बाटोमा जाँदै गर्नुहुँदा एकजनाले दौडेर आई उहाँको सामु घुँडा टेकेर उहाँलाई सोध्यो, ‘हे उत्तम गुरु, अनन्त जीवनको हकदार हुनलाई मैले के गर्नुपर्छ?’ येशूले त्यसलाई भन्नुभयो, “तिमी किन मलाई उत्तम भन्छौ? एक, अर्थात् परमेश्वरबाहेक अरू कोही उत्तम छैन। तिमी आज्ञाहरू जान्दछौ, ‘हत्या न गर्नु; व्यभिचार न गर्नु; नचोर्नु; झूटा गवाही न दिनु, न ठग्नु, आफ्ना बाबु र आमालाई आदर गर्नु।’ अनि त्यसले उहाँलाई भन्यो, ‘गुरुज्यू, यी सबै ता मैले मेरो बाल्यावस्था देखिनै पालन गरेकै छु।’ येशूले त्यसमाथि नजर गरी त्यसलाई माया गरेर भन्नुभयो, ‘तिमीलाई अज्ञ एउटा कुराको अभाव छ; जाऊ, र तिम्रो जे जत्ति छन् बिक्री गर, र गरीबहरूलाई देऊ, अनि तिमीले स्वर्गमा सम्पत्ति पाउनेछौ; र आएर मेरो

पछि लाग।' तर यस कुराले त्यसको शिर निहुरयो, र त्यो दुःखित
भएर गइहाल्यो; किनभने त्यो धेरै धन-सम्पत्ति भएको
मानिस थियो।

मर्कूस १०:१७-२२

धोखा न खाऊ १७

कुनै मानिसले तिमीहरूलाई खोका कुराले धोखा
नदेओस्; किनभने यीनै कुराको कारणले अनाज्ञाकारिताका
सन्तानमाथी परमेश्वरको क्रांध आउँछ।

एफिसी ५:६

अधर्मीहरू परमेश्वरको राज्यको हकदार हुँदैनन् भन्ने के
तिमीहरूलाई थाहा छैन? न ठगियौः न ता व्यभिचारीहरू, न
मूर्तिपूजकहरू, न जारी गर्नेहरू, न लुच्चाहरू, न पुरुषगामीहरू,
न चोरहरू, न लोभीहरू, न मतवालाहरू, न गालीगर्नेहरू, न
लुटाहाहरू परमेश्वरको राज्यको हकदार हुनेछन्।

१ कोरिन्थी ६:९-१०

पापले मृत्यु ल्याउँछ

तर आनन्द मनाउनु र खुशी हुनुपर्ने नै हो, किनकि यो
तेरो भाइ मरेको थियो, र फेरी बिउँज्यो; औ हराएको थियो,
र पाइयो ।

लूका १५:३२

किनभने शरीरमा मन लगाउनु चाहिँ मृत्यु हो, तर^१
आत्मामा मन लगाउनु जीवन र शान्ति हो ।

रोमी ८:६

तब तष्णा गर्भवती भएर पापलाई जन्माउँछ, र पाप
पूरो बडे पर्छि मृत्यु उत्पन्न गराउँछ ।

याकूब १:१५

यसैकारण जसरी एउटै मानिसद्वारा पाप संसारमा प्रवेश
भयो, र पापबाट मृत्यु, त्यसरीनै मृत्यु सबै मानिसमा फैलियो,
किनकि सबैले पाप गरेका छन् ।

रोमी ५:१२

ख्रीष्टले मृत्युमार्थी जय पाउनु भयो १९

आदि र अन्त, औ जीवित चाहिँ मैं हुँ। म मरेको थिएँ,
हेर, म सधैको निम्ति जीवित छु, औ मृत्यु र पातालका
साँचाहरू मसँग छन्।

यूहन्ना को प्रकाश १:१८

यसैकारण पिताले मलाई प्रेम गर्नुहुन्छ, किनकि म आफनु
प्राण, त्यो म फेरी लिने हेतुले, अर्पण गर्दूँ। त्यो अर्पण गर्ने मेरो
अख्तियार छ, औ त्यो फेरि लिने पनि मेरो अख्तियार छ, यो
आज्ञा मैले मेरो पिताबाट पाएँ।

यूहन्ना १०:१७-१८

अनि यी कुरा भनेर उहाँ ठूलो सोरले कराउनुभयो;
“लाजरस, बाहिर निस्की आऊ।” त्यो मरेको मान्छे हात-खुट्टा
बाँधिएको कात्रोसहित निस्की आयो, औ तिनको अनुहार
रूमालले बेहिएको थियो। यीशुले तिनीहरूलाई भन्नुभयो,
“तिनलाई फुकाइदेऊ र जानदेऊ।”

यूहन्ना ११:४३-४४

परमेश्वर को आज्ञाहरू

म बाहेक तिमीहरूको अरू कुनै ईश्वर हुनेछैन । तिमी-हरूले आपनो निम्ति कुनै खोपिएको मूर्ति नबनाओ । अर्थात् कुनै वस्तुको प्रतिरूप, जे माथि आकाशमा, वा तल पृथ्वीमा, अथवा पृथ्वीमनि भएका पानी भित्र छ । तिमीहरूले तिनीहरू-लाई दण्डवत नगर, नता तिनीहरूको सेवा गर ।

तिमीहरूले आफना प्रभु परमेश्वर को नाउँ व्यर्थेमा नलेओ, किनकि परमेश्वरले आफ्नु नाउँ व्यर्थेमा लिनेहरूलाई निर्दोष ठहराउनु हुन्न ।

प्रभु तिमीहरूका परमेश्वरले तिमीहरूलाई आज्ञा गरे बमोजीम विश्रामको दिन पवित्र राख्नलाई ख्याल राख । छ दिन सम्म तिमीहरूले परिश्रम गर्नेछौं र सबै काम गर्नेछौं, तर सातौं चाहिँ दिन प्रभु तिमीहरूका परमेश्वरको निम्ति

विश्रामको दिन हो ।

प्रभु तिमीहरूका परमेश्वरले तिमीहरूलाई आज्ञा दिनुभये
झैं आफ्ना माता-पिताका आदर गर ।

तिमीहरूले हत्या नगर ।

तिमीहरूले व्यभिचार नगर ।

तिमीहरूले चोरी नगर ।

तिमीहरू आफ्नो छिमेकीको बिरुद्धमा झूठो साक्षी
नदेओ । तिमीहरू आफ्नो छिमेकीको स्वास्नीको लालच नगर,
न आफ्नो छिमेकीको घरको, न उसको खेतको, न उसको
कमाराको न उसको कमारीको, न उसको गोरुको, न उसको
गधाको, न कुनै पनि वस्तुको जो तिमीहरूको छिमेकीको छ ।

व्यवस्था विवरण ५:७-२१

२२ तपाईं परमेश्वरबाट लुकन सक्नु हुन्न

किनकि केहो दबेको छैन, जो प्रकट हुँदैन; नता केहि
गुप्त छ, जो जानिँदैन र प्रकाशमा आउँदैन। लूका ८:१७

किनकि उहाँको नजर मानिसका चालमाथी रहन्छ, अनि
उहाँले उसका सबै चाल देख्नुहुन्छ । अँध्यारो कहीं छैन नता
मृत्युको छाँया, जहाँ अधर्म गर्नेहरू लुकनसक्छन् ।

अय्यब ३४:२१,२२

प्रभु भन्नु हुन्छ, “मैले न देख्ने गरि के कसैले आफैलाई गुप्त ठाँउमा लुकाउन सक्ला ?” प्रभु भन्नु हुन्छ, “के मैले आकाश (स्वर्ग) र पृथ्वी भरेको छैन ?” यिर्मयाह २३:२४

परमेश्वरको नजर हरएक जगहमाथि भलो-बुरो दुवै
देखिरहेको हुन्छ ।

अधर्मीहरूको निर्मित अनन्तको दण्ड २३

मानिसको पुत्रले आपना दूतहरू पठाउनेछ, र सबै बाधा
पार्ने कुराहरू र अधर्म गर्नेहरूलाई तिनीहरूले उसको राज्यबाट
बटुल्नेछन्, र तिनीहरूलाई आगोको धूनिमा फालिदिनेछन्;
त्यहाँ रुवाबासी र दाहा किटाई हुनेछ ।

मत्ती १३:४१-४२

दुष्ट चाहिँ पातालमै फर्केर जानेछ, परमेश्वरलाई बिर्सने
सबै जातिहरू पनि ।

भजन संग्रह ९:१७

तब यिनीहरू चाहिँ अनन्त दण्डमा; तर धार्मिकहरू
चाहिँ अनन्त जीवनमा जानेछन् ।

मत्ती २५:४६

अधि रहेको न्याय

तब यसैले हामी हरेकले परमेश्वरलाई आफ्ना आफ्ना
हिसाब दिनु पर्छ ।

रोमी १४:१२

इन्साफको दिनमा हामी निर्भय छौं भनेरनै प्रेम हामीमा सिद्ध
भएको छ; किनभने उहाँ जस्तो हुनुहुन्छ हामी पनि यस
संसारमा त्यस्तै छौं ।

१ यूहन्ना ४:१७

उहाँले एक दिन ठहराउनु भएको छ, जुन दिनमा उहाँ
आफूले नियुक्त गर्नुभएको मानिसद्वारा धर्मपूर्वक संसारको
इन्साफ गर्नुहुनेछ; जसको बारेमा उहाँलाई मरेकोबाट बिउँ-
जाएर सबै मानिसहरूलाई उहाँले विश्वास दिलाउनु भएको छ ।

प्रेरित १७:३१

येशू ख्रीष्टको अनुग्रह

२५

तब ता यो नता इच्छा गर्नेको, न चलाउनेको, तर कृपा
देखाउने परमेश्वरको हो ।

रोमी ९:१६

परमेश्वरले घमण्डीहरूलाई विरोध गर्नुहुन्छ, तर^१
नम्रहरूलाई अनुग्रह गर्नुहुन्छ ।

पत्रस ५:५ ख

औं बडो शक्ति सित ती प्रेरितहरूले प्रभु येशूको
पुनरुत्थानको गवाही दिन्थे; र तिनीहरू सबै माथी ठूलो
अनुग्रह रहेको थियो ।

प्रेरित ४:३३

किनभने हाम्रो प्रभु येशू ख्रीष्टको अनुग्रह थाहै छ, कि
उहाँको दरिद्रताबाट तिमीहरू धनी होओ भनेर, उहाँ धनी
भएर पनि, तिमीहरूका खातिर दरिद्र हुनुभयो ।

२ कोरिन्थी ८:९

पश्चाताप्

यसकारण पश्चाताप् गर्नुहोस्, र फर्कनुहोस्, र तपाईं-
हरूका पाप मेटिओस्, औ प्रभुका सामनेबाट आरामको
समय आओस् ।

प्रेरित ३:१९

पश्चाताप् गर, किनभने स्वर्गको राज्य नजीक आएको छ ।

मत्ती ३:२

म तिमीहरूलाई भन्दछु, त्यसो होइन; तर तिमीहरूले
मन फिराएनौ भने तिमीहरू सबै त्यसै गरी नाश हुनेछौ ।

लूका १३:३

किनभने परमेश्वरको इच्छाअनुसारको अफसोसले पछितो
गर्नु नपर्नेगरी उद्धारको निम्नि पश्चाताप् उत्पन्न गर्छ; तर
संसारको अफसोसले मृत्यु उत्पन्न गर्छ । २ कोरिन्थी ७:१०

पापहरूको क्षमा

२७

हेर, म ढोकामा उभिएर घचघच्याउँछु, कुनै मानिसले
सोर सुनेर ढोका खोलिदियो भने, म त्यसकहाँ भित्र आउनेछु,
र त्यससंग भोज खानेछु र त्यस्ते म संग खानेछ ।

प्रकाश ३:२०

किनकि तिमीहरूले मानिसहरूका कसूर क्षमा गरयौ
भने तिमीहरूका स्वर्गीय पिताले पनि तिमीहरूलाई क्षमा
गर्नु हुनेछ ।

मत्ती ६:१६

दुष्टले आफ्नो चाल र अधर्मिले आफ्नो विचार छोडोस्,
अनि त्यो परमेश्वरकहाँ फक्कोस् र उहाँले त्यस माथी दया गर्नु
हुनेछ, त्यो हाम्रा परमेश्वरकहाँ फक्कोस् र उहाँले प्रशस्तसंग
क्षमा गर्नुहुनेछ ।

यशायाह ५५:७

सांसारिकता बाट अलग हुनु

माथिका कुरामा मन लगाओ, पृथ्वीका कुरामा होइन ।

कलस्सी ३:२

अन्धकारका निष्फल कार्यहरूसँग सङ्गत नगर, तर
निनीहरूका दोष देखाइदेओ ।

एफिसी ५:११

संसारलाई प्रेम नगर, नता संसारमा भएका कुनै चीजलाई
प्रेम गर । यदि कुनै मानिसले संसारलाई प्रेम गर्दछ भने, पिताको
प्रेम त्यसमा हुँदैन । किन्तु संसारमा भएका जुनसुकै कुरापनि,
अर्थात् शरीरको अभिलाषा, आँखाको अभिलाषा, जीवनको
शेखी पिता तर्फको होइन, तर संसार तर्फको हो ।

१ यूहन्ना २:१५-१६

नयाँ जन्म

28

परमेश्वरबाट उत्पन्न भएको हरेकले पाप गर्दैन भन्ने हामी जान्दछौं; तर परमेश्वरबाट उत्पन्न भएकोलाई उहाँले बचाई-राख्नु हुन्छ र दुष्टले त्यसलाई छँदैन। १ यहना ५:१८

परमेश्वर को जीवित र नित्य रहने वचन द्वारा, विनाशी होइन, तर अविनाशी वीर्यबाट फेरि जन्मएका छौ ।

१ पत्रस १:२३

येशूले तिनलाई जवाफ दिई भन्नुभयो, “साँचो साँचो मतिमीलाई भन्दछु कोही नयाँगरी जन्मेन भनेता उसले परमेश्वरको राज्य देख्न सक्तैन ।” यहन्ता ३:३

यसरी कोही खीष्टमा छ भने त्यो नयाँ सृष्टिहुन्छ ।
पूराना कुराहरु बितिसके; हेर, ती नयाँ भई सकेका छन् ।

२ कोरिन्थी ५:१७

३० पापको लेखि मरेको-ख्रीष्टमा बिउँताएको
औ ख्रीष्ट येशूका जतिले ता शरीरलाई माया र
लालसाहरूसँगै क्रूशमा टाँगेका छन् ।

गलाती ५:२४

यसकारण यदि तिमीहरू ख्रीष्ट संगै बिउँतिएका छौ भने
माथिका कुराहरू खोज, जहाँ, ख्रीष्ट हुनुहुन्छ, र परमेश्वरको
दाहिने हातपटि बस्नुभएको छ ।

कलससी ३:१

हामी जो पापको लेखि मरचौं, अझ कसरी त्यसैमा
जिउने ?...यसैगरी तिमीहरूले पनि आफू आफूलाई पापको
लेखि मरेको तर ख्रीष्ट येशूमा, परमेश्वरको लेखि जिउँदै
भएको ठान ।

रोमी ६:२, ११

अनन्त जीवन

३१

किनकि पापको ज्याला मृत्यु हो; तर परमेश्वरको
अनुग्रहको वरदान हाम्रा प्रभु ख्रीष्टमा अनन्त जीवन हो।

रोमी ६:२३

औ अनन्त जीवन यही हो, कि तिनीहरूले तपाईं,
एकमात्र सत्य परमेश्वरलाई, र जसलाई तपाईंले पठाउनुभयो
अर्थात् येशू ख्रीष्टलाई चिनून्।

यूहन्ना १७:३

साँचो साँचो म तिमीलाई भन्दछु, जसले मेरो कुरा सुन्छ र
मलाई पठाउनेलाई विश्वाम गर्छ, उसमा अनन्त जीवन छ, औत्यो
इन्साफमा आउँदैन, तर मृत्युदेखि जीवनमा सरिहालेको हुन्छ।

यहन्ना ५:२४

३२

मुक्तिको निश्चयता

मलाई प्रेम गर्ने त्यही हो, जसले मेरा आज्ञा मान्दछ, र तिनलाई पालन गर्दछ; जसले मलाई प्रेम गर्दछ त्यो मेरो पिताको पनि प्रेमी हुनेछ; औ म त्यसलाई प्रेम गर्नेछु; र म आफै त्यस माथि प्रकट हुनेछु।

यूहन्ना १४:२१

धार्मिकताका कामबाट गान्ति आउँछ, अनि धार्मिकताका परिणाम सधैँसम्मका लागि गान्तपना र भरोसा हुनेछन्।

यशायाह ३२:१७

हे मेरा साना केटा—केटी हो, बच्न र मुखले मात्र हामी प्रेम नगरौं, तर कामले माँचो प्रेम गरौं। यसैमा हामी जान्दछौं कि हामी सत्यका छौं, र जुन कुरामा हाम्रो हृदयले हामीलाई दोष लगाउँछ, त्यस विषयमा हामीले हाम्रो हृदयलाई परमेश्वरको मान्ने निश्चय गराओं।

१ यूहन्ना ३:१८, १९

भित्र वास गर्नु हुने ख्रीष्टले आनन्द दिनुहुन्छ ३३

मैले यी कुरा तिमीहरूलाई भनेको छु; कि मेरो आनन्द तिमी-हरूमा रहौस्, र तिमीहरूका आनन्द पूर्ण भइजाओस् ।

यूहन्ना १५:११

तपाईंले मलाई जीवनको मार्ग देखाउनुहुनेछ; तपाईंकै उपस्थितिमा आनन्दको भरपूरी छ; तपाईंकै दाहिने बाहुलीमा सदासर्वदाको निमित्त सुख छ ।

भजन संग्रह १६:११

म ख्रीष्टको साथसाथै क्रूसमा टाँगिएको छु; तै पनि म जिउँछु । त्यसो भएता पनि म ता होइन तर ख्रीष्ट म मा जिउँनु हुन्छ, र जुन जीवनमा अहिले म शरीरमा जिउँछु परमेश्वरका पुत्रका विश्वासमा जिउँछु जसले मलाई प्रेम गर्नुभयो र मेरो निमित्त आफूलाई समर्पण गर्नुभयो ।

गलाती २:२०

प्रभुको आज्ञापालन-आवश्यक

के तिमीहरूलाई थाह छैन, जसको आज्ञाकारिताको निमित्त दास जस्तै भई तिमीहरू आफैलाई समर्पण गर्दछौं, त उसैका दास तिमीहरू हौं, जसको आज्ञा पालन गर्दछौं? चाहे मृत्युको निमित्त पापको, अथवा धर्मको निमित्त आज्ञा पालनको। रोमी ६:१६

औ तिमी कष्ट पाउनेहरूलाई हामी सँग आरामी दिनालाई; उहाँको शक्तिका स्वर्गदूतहरूसँग प्रभु येशू स्वर्गबाट बल्दो आगोमा प्रकाश हुँदा, परमेश्वरलाई नचिन्नेहरूलाई, हाम्रा प्रभु येशूको सुसमाचार नमान्नेहरूलाई बदला दिँदा यिनीहरूले प्रभुको मुखबाट र उहाँको शक्तिको तेजबाट अनन्त विनाशको सजाय भोग्नेछन्।

२ थिस्सलोनिकी १:७-९

ख्रीष्टको स्वीकार—आवश्यक

३५

यसकारण हरेक जसले मानिसहरूका सामु मलाई स्वीकार गर्छ,
म पनि उसलाई मेरो स्वर्गमा हुने पिताको सामु स्वीकार
गर्नेछु। तर हरेक जसले मलाई मानिसहरूका सामु इन्कार गर्छ
म पनि उसलाई मेरा स्वर्गमा हुने पिताको सामु इन्कार गर्नेछु।

मत्ती १०:३२-३३

किनभने यदि तिमीले प्रभु येशूलाई आफ्नो मुखले स्वीकार गरचौ,
र परमेश्वरले उहाँलाई मरेकाहरूबाट बिउँताउनु भयो विश्वास
गरचौ भने तिम्रो उद्धार हुनेछ; किनभने मानिसले हृदयबाट
धार्मिकतालाई विश्वास गर्नेसक्छ, औ मुख-बाट उद्धारको
निम्नि स्वीकार गरिन्छ।

रोमी १०:९-१०

शैतान—हाम्रो परम शत्रु

शैतानका युक्तिहरूका विरुद्धमा खड़ा हुन सक्नालाई परमेश्वरको
सारा हात—हतियार धारण गर ।

एफिसी ६:११

सचेत रहो, जागा रहो; तिमीहरूको विरोधी शैतान, कसलाई
भेट्टाऊँ र निलिहालूँ भनेर गर्जने सिंहझैं खोजेर हिड्छ ।

१ पत्रस ५:८

तब दुष्टात्माबाट परीक्षा हुनालाई येशू आत्माद्वारा बनमा
लगिनुभयो । तब येशूले त्यसलाई भन्नु भयो, “ए शैतान हटी जा;
किनभन्ने यस्तो लेखिएको छ, “कि तेले प्रभु आपना परमेश्वर-
लाई दण्डवत गर्न्, औ उहाँको मपत्र सेवा गर्न्” तब दुष्टात्माले
उहाँलाई छोड्यो; र स्वर्गदूतहरूले आएर उहाँको सेवा टहल गरे ।

मत्ती ४:१, १०-११

शैतान माथि जय

३७

यसकारण परमेश्वरको अधिनमा रहो, शैतानको विरोध गर, अनि त्यो तिमीहरू बाट भाग्ने छ। परमेश्वरको नजीक आओ, र उहाँ तिमीहरूका नजीक आउनुहुनेछ।

याकुब ४:७, ८ क

तब त्यो अधर्मी प्रकट हुनेछ, जसलाई प्रभु येशूले आफ्नो मुखको सासले नाश पार्नुहुनेछ, र उहाँको आगमनको प्रकाशले विनाश पार्नुहुनेछ।

२ थिस्सलोनिकी २:८

जसले पाप गर्छ त्यो शैतानबाटको हो; किनकि शैतानले ता शुरूदेखिनै पाप गर्दैआएको छ। शैतानका कामहरू नष्ट पार्नालाईनै ता परमेश्वरका पुत्र प्रकट हुनभएको हो।

१ यहना ३:८

३८

चेला हुवाइको जाँच-प्रेम

यदि म मानिसहरू र स्वर्गदूतहरूका भाषामा बोले, तरैपनि म
मा प्रेम छैन भने, म द्वाङ्ग द्वाङ्ग गर्ने घण्टा, कि झ्याङ्ग झ्याङ्ग
गर्ने झ्याली हुन्छु ।

१ कोरिन्थी १३:१

यदि तिमीहरू आपसमा प्रेम गर्यौ भने, तिमीहरू मेरा चेलाहरू
हो भनी यसै बाट सबैले जान्नेछन् ।

यूहन्ना १३:३५

तर आत्माको फल चाहिँ प्रेम, आनन्द, शान्ति, धीरज, दया,
भलाई विश्वसता, नम्रता, संयम हुन् ।

गलाती ५:२२-२३ क

यदि कसैले म परमेश्वरलाई प्रेम गर्छु, भन्छ र आफ्नो भाइलाई
घृणा गर्छेभने, त्यो झूटा हो; किन्तु आफूने देखेको आफ्नो
भाइलाई प्रेम नगर्नेले नदेखेको परमेश्वरलाई प्रेम गर्न सक्तैन ।

१ यहन्ना ४:२०

येशू ख्रीष्टको पुनरुत्थान

३९

जो हाम्रा अपराधको निप्ति सुमित्रुभयो, र हामी धर्मी
ठहरिनालाई बिउत्तनुभयो ।

रोमी ४:२५

अब आठ दिनपछि उहाँका चेलाहरू फेरि भित्रै थिए, औ थोमा
पनि तिनीहरू संग थिए । ढोका बन्द गरिएकैमा येशू आउनुभयो,
र माझमा उभिएर भन्नुभयो, “तिमीहरूलाई शान्ति होस्” ।
तब उहाँले थोमालाई भन्नु भयो, “तिम्रो औलो यहाँ ल्याऊ, र
मेरा हातहरू हेर; औ तिम्रो हात यहाँ ल्याएर मेरो कोखामा
हाल; औ अविश्वासी होइन, तर विश्वासी होऊ ।” थोमाले
उहाँलाई जवाफ दिईभने “हे मेरा प्रभु, औ हे मेरा परमेश्वर ।”

यूहन्ना २०:२६-२८

पुनरुत्थान, हास्मो महिमित आशा

त्यस बेला देखि येशूले आफ्ना चेलाहरूलाई देखाउन लाग्नु भयो, कि उहाँलाई कसरी यरूसलेममा जानु, र प्राचीन-हरू र मुख्य पुजाहारीहरू औ शास्त्रीहरूबाट धेरै शासना भोग्नु, र मारिनु र तेस्रो दिनमा बौरनु आवश्यक छ । मत्तो १६:२१

अथवा के तिमीहरू अजान छौ, हास्मो सबै, जति जनाले ख्रीष्टमा बप्तिस्मा लियौं, उहाँकै मृत्युमा बप्तिस्मा लिएका थियौं ? यसकारण त्यस बप्तिस्माद्वारा हामी उहाँसंगै गाडियौं, र जसरी ख्रीष्ट मरेको बाट पिताको महिमाद्वारा बिउँताइनु भयो, त्यसरीनै हामी पनि नयाँ जीवनको ढाँचामा हिँडौं । किनकि यदि उहाँको मृत्यु जस्तै गरी हामी उहाँसंग सम्मिलित भएका छौ भने, उहाँको पुनरुत्थानमा पनि त्यसरीनै हुनेछौं ।

रोमी ६:३-५

परमेश्वर प्रति पवित्रता

४१

हामीलाई मंजूरी दिनालाई र हाम्रा शत्रुहरूका हातबाट बचाउनलाई, कि हामी निर्भयसंग उहाँकै सामुन्नेपवित्रता र धार्मिकतामा हाम्रा जीवन भरि उहाँको सेवा गरौँ ।

लूका १:७४-७५

तर तिमीहरूलाई बोलाउनु हुने जस्तो पवित्र हुनुहुन्छ, तिमीहरू आफै पनि जीवनको सबै रहन सहनमा पवित्र होओ ।

१ पत्रुस १:१५

म चाहिँ ता तिमीहरूलाई पश्चताप्को लागी बप्तिस्मा दिन्छु, म पछि आउने म भन्दा अझ शक्तिमान हुनुहुन्छ, जसका जुत्ता बोक्ने लायकको म छैन, उहाँले तिमीहरूलाई पवित्र आत्मा र आगोले बप्तिस्मा दिनुहुनेछ ।

मत्ती ३:११

आत्माले भरिएका मानिसहरू

तर पवित्र आत्मा तिमीहरूमा आउनु भए पछि तिमीहरूले
शक्ति पाउनेछौं औ तिमीहरू.....मेरो गवाही
हुनेछौं ।

प्रेरित १:८

तर यदि परमेश्वरको आत्मा खुद तिमीहरूमा बास
गर्नुहुन्छ भनेता, तिमीहरू शरीरमा होइन, तर आत्मामा हुन्छौं,
तर कोही मानिसमा ख्रीष्टको आत्मा हुनुहुन्न भनेता त्यो उहाँको
हुँदै होइन ।

रोमी ८:९

औ तिनीहरूले प्रार्थना गरिसके पछि तिनीहरू भेला
भएको त्यो ठाँउमा कम्प भयो, र तिनीहरू सबैजना पवित्र
आत्माले भरिए, र तिनीहरूले निर्भयसँग परमेश्वरको बचन बोले ।

प्रेरित ४:३१

ख्रीष्टियानहरूका लागी उदेकका प्रतिज्ञाहरू ४३

“किनकि ती सबै कुरा मेरा हातले बनाए र ती सबै
कुरा हुन आए,” प्रभु भन्नुहुन्छ, “तर म त्यस मानिसलाई
हेनेछु त्यसलाई जो गरीब र चूर्ण आत्माको छ, र मेरो बचन
सुनेर थर्थेराउँछ ।”

यशायाह ६६:२

यहेमा (प्रभुमा) भरोषा राख, र भलाई गर; देशमा
रहेर सत्यताको पछि लाग ।

भजन संग्रह ३७:३

हे प्रिय हो, तिमीहरूलाई परीक्षा गर्न तिमीहरू माथि परी
आउने आगो सरहको परीक्षालाई, केही अचम्म कुरा भए
जस्तैगरि तिमीहरू ताजुब नहोओ । तर ख्रीष्टको शासनाहरूको
सहयोगी भए सम्म रमाओ, र उहाँको महिमा प्रकट हुँदाखेरि
तिमीहरू पनि हषित र आनन्दित होओ । १ पत्रुस ४:१२-१३

परीक्षितहरूका लागी प्रतिज्ञाहरू

औं शान्तिका परमेश्वरले शैतानलाई चाँडैनै तिमीहरूका
खुट्टामनि कुलचानुहुनेछ ।

रोमी १६:२०

धर्मतिमालाई धेरै दुःख ता हुन्छन्, तर यहेले (प्रभुले)
तिनलाई ती सबैबाट छुटाउनुहुन्छ ।

भजन संग्रह ३४:१९

मानिसले सहनसक्ने किसिमको बाहेक अरू परीक्षामा
तिमीहरू परेका छैनौ; तर परमेश्वर विश्वासयोग्य हुनुहुन्छ,
जसले तिमीहरूलाई तिमीहरूका शक्तिदेखि बाहिरको परीक्षामा
पर्न दिनुहुने छैन; तर तिमीहरूले सहनसकोस भनेर परीक्षाको
साथ साथै उम्कने बाटो पनि दिनुहुन्छ । १ कोरिन्थी १०:१३

विजयीहरूका लागि प्रतिज्ञाहरू ४५

जित्ने यी कुराका हकदार हुनेछ; र म त्यसको परमेश्वर
हुनेछु र त्यो मेरो छोरो हुनेछ। यूहन्नाको प्रकाश २१:७

जसले जित्छ, त्यसलाई म मेरो सिंहासनमा म सित बस्न
दिनेछु जसरी मैले पनि जीते, र मेरा पितासँग उहाँको
सिंहासनमा बसेको छु। यूहन्नाको प्रकाश ३:२१

जसले जित्छ, त्यसलाई यसरि सेता लुगा पहिराइदिन्छु;
र म कुनै रीतिले पनि त्यसको नाउँ जीवनको पुस्तकबाट
मेटिनेछैन; म त्यसको नाउँ मेरा पिताको सामने र उहाँका
दूतहरूका सामने स्वीकार गर्नेछु। यूहन्नाको प्रकाश ३:५

४६ पाचुकी बारे परमेश्वर हासी संग बोलनुहुन्छ

जसले आफ्नी स्वास्तीलाई त्यागेर अर्कीलाई विवाह गर्दछ त्यसले व्यभिचार गर्दछ, औ लोगनेबाट त्यागेकीलाई विवाह गर्न मानिसले पनि व्यभिचार गर्दछ ।

लूका १६:१८

अब विवाह गरेकाहरूलाई म कडा आज्ञा दिन्छु, म होइन प्रभु दिनुहुन्छ, कि पत्नि पतिबाट छुट्टेर नबसोस्, (तर छुट्टेर बसी भने त्यसले विवाह नगरेर बसोस्, अथवा पति सित मिलापमा बसोस्) औ पतिले पत्निलाई नत्यागोस् ।

१ कोरिन्थी ७:१०-११

तर म तिमीहरूलाई भन्दछु, ‘जसले आप्नो पत्नीलाई व्यभिचारको कारणबाहेक त्याग गर्दा, उसलाई त्यसले व्यभिचारिणी तुल्याउँछ, र जसले त्याग गरेकी सित विवाह गर्दा, त्यसले व्यभिचार गर्नेछ ।’

मत्ती ५:३२

ख्रीष्टको दोस्रो आगमन

४७

औ यदि मैले गएर तिमीहरूका निम्ति ठाँउ तयार पारें
भने म केरि आउँछु, र तिमीहरूलाई मकहाँ लैजानेछु; र जहाँ
म छु त्यहाँ तिमीहरू पनि हुनेछौ ।

यूहन्ना १४:३

म चाँडै आउँछु; तिमीसंग भएकोलाई राखिछोड़, र
तिम्रो मुकुट कसैले लिन नपाओस् ।

यूहन्नाको प्रकाश ३:११

औ तब मानिसको पुत्रको चिन्ह आकाशमा देखाह पर्नेछ;
औ पृथ्वीका सब जातिहरू विलाप गर्नेछन्, र तिनीहरूले
मानिसको पुत्रलाई (ख्रीष्टलाई) आकाशका बादलहरूमा शक्ति
र ठूलो महिमा सिर्त आउँदैगरेको देख्नेछन् ।

मत्ती २४:३०

ख्रीष्टको दोस्रो आगमन

किनकि मानिसको पुत्र (ख्रीष्ट) आपना पिताको महिमामा आपना दूतहरू सित आउन्यैछ, र त्यस बेला उसले हरेक मानिसलाई त्यसको कर्म अनुसार फल दिनेछ ।

मत्ती १६:२७

तिमीहरू पनि तयार रहो, किनकि तिमीहरूले नचिताएको बेलामा मानिसको पुत्र (ख्रीष्ट) आउनेछ ।

लूका १२:४०

हे प्रिय हो, अहिले हामी परमेश्वरका सन्तान छौं र हामी के होआैला सो अहिले सम्म प्रकट भएको छैन । यति जान्दछौं, कि उहाँ जब प्रकट हुनुहुन्छ, तब हामी उहाँ जस्तै हुनेछौं; किनकि उहाँ जस्तो हुनुहुन्छ, हामी उहाँलाई त्यस्तै देख्ने छौं ।

१ यूहन्ना ३:२

परमेश्वरको वचन

तपाईंको विरुद्धमा पाप नगर्ह भनेर, तपाईंको वचन मैले
मेरो हृदयमा राखेको छु ।

भजन संग्रह ११९:११

तपाईंको वचन मेरो खुट्टाको निम्ति बत्ती र मेरो बाटोको
निम्ति उज्यालो छ ।

भजन संग्रह ११९:१०५

आकाश र पृथ्वी वितिजानेछन्, तर मेरा वचन
बित्नेछैनन् ।

लूका २१:३३

परमेश्वरबाट प्रेरणा भएको हरेक धर्मशास्त्र जो छ, सो
सिकाउनलाई, अर्ती दिनालाई, सच्याउनलाई, धार्मिकतामा हुने
उपदेशलाई उपयोगी पनि हुन्छ ।

२ तिमोथी ३:१६